

# مسائلِ تحقیق

کوثر نیاز می

خطبہ صدارت جو کتاب الحوالہ (معجم مصادر اسلامی) کی  
افتتاحی تقریب منعقد ۲۲ فروری ۱۹۷۶ء میں بمقام سینٹ  
ہال پنجاب یونیورسٹی زیر اہتمام مغربی پاکستان اردو اکیڈمی لاہور،  
پڑھا کیا۔

محترم ڈاکٹر سید عبداللہ صاحب اور معزز حاضرین !  
میں پاکستان اردو اکیڈمی کا بے حد ممنون ہوں کہ مجھے اس تقریب میں شرکت کا اعزاز بخشا۔  
ڈاکٹر صاحب نے کتاب الحوالہ (معجم مصادر اسلامی) کے مخصوصیت کی اہمیت، افادیت اور اس کی تیاری  
کی تفصیلات کا بڑے جامع انداز میں جائزہ لیا ہے۔ پاکستان ہی میں سنبھی عالم اسلام میں کبھی لیسے  
مخصوصوں کی ضرورت بہت شدت سے محسوس کی جا رہی ہے۔ مغربی زبانوں میں اس قسم کامواد  
ملتا ہے۔ امریکی میں ڈنیور (DENVER)، کولوراڈو (COLORADO) کے امریکن انسٹی ٹیوٹ  
اف اسلامک اسٹڈیز نے پانچ سال ہوئے اسلام پر کتابیات شائع کی تھی۔ واشنگٹن میں مدل  
ایسٹ جرنل، پریس میں ایس سٹریکٹ اسلامیکا (ABSTRACTA ISLAMICA) اور جرمنی میں  
اوریئنٹ (ORIENT) یعنی کتابیات اور مقالات کی فہرست شائع کرتے رہتے ہیں، لیکن اردو  
اکیڈمی لاہور کا مجمعم مصادر اسلامی کا مخصوصہ زیادہ تفصیل اور جامع نوعیت کا ہے اور اس لحاظ سے  
علوم اسلامی سے شغف رکھنے والے قارئین، علماء اور ماہرین کے لئے نہایت ہی قابل قدر خدمت ہے۔  
اس وقت جب کہ پاکستان میں نظریاتی کش مکش جاری ہے، مختلف ثقافتی اور علمی مباحثت کا

چڑھا ہے۔ ایک مرتبہ پھر پاکستانی معاشرے کو صحیح اسلامی خطوط پر استوار کرنے کا مسئلہ ابھر رہا ہے۔ اگرچہ اس پر حیرت بھی ہوتی ہے اور افسوس بھی کہ آج پاکستان کے قیام کے اٹھائیں سال بعد بھی ہم ابھی لپٹنے معاشرے کی اسلامی تشكیل کی ضرورت پر گفتگو میں کر رہے ہیں۔ زندہ قومیں تو اتنے عرصے میں اپنی تشكیل کے مراحل سے گزر کر ترقی کی شاہراہوں پر چل نکلتی ہیں۔ میرے خیال میں ہماری اس خامی کی بڑی وجہ بھی ہے کہ ہم تشكیل کی باتیں تو کرتے رہے لیکن ان کو عملی جادہ پہنانے کے لئے جن سنجیدہ اقدامات کی ضرورت ہوتی ہے ان کا ڈول بھی نہیں ڈال پائے۔

ایسے سنجیدہ اقدامات میں سب سے اہم اقامت باقاعدہ تحقیق و تدریس ہے۔ اسلامی تشكیل سے کیا مراد ہے؟ اسلامی تشكیل کی خطوط پر ہوگی؟ ہمارے معاشرے کے معروضی حقائق کیا ہیں؟ جدید مسائل کیا ہیں؟ ان کے تفاضل کیا ہیں؟ اسلامی تعلیمات ہماری رہنمائی کیسے کرتی ہیں؟ وہ کون سے مقاصد ہیں جن کے لئے اسلامی معاشرہ قائم ہوتا ہے؟ جدید معاشرے کے کون سے ایسے عناصر ہیں جو اسلامی تعلیمات کے ہم آہنگ ہیں اور کون سے عناصر ایسے ہیں جو ہم آہنگ نہیں ہیں؟ ان سب سوالات کے جوابات جذباتی اور سطحی انداز سے نہیں بلکہ عالمانہ اور محققانہ انداز سے ڈھونڈنے کی ضرورت تھی اور اس کے لئے باقاعدہ اور منظم تحقیقاتی منصوبوں کی ضرورت تھی۔ بلاشبہ ہم نے بہت سے تحقیقاتی ادارے قائم بھی کئے، لیکن یا تو وہ سیاسی اغراض کا شکار ہو گئے یا یہ توجہی کی نذر ہو گئے۔

تحقیق یا تحریج ایک وسیع اصطلاح ہے۔ یہ ایک ایسا عمل ہے جس کے لئے اگر اهداف اور منزہیں منعین نہ کی جائیں تو یہ جہاں وقت اور عمر کے حسیاء کا سبب بنتا ہے وہاں نکری بے راہ روی اور یہ مقصدیت کا شکار بھی ہو جاتا ہے۔

ترقبہ پذیر ممالک جو مختلف قسم کے سماجی، فکری، معاشری اور سیاسی مسائل میں اچھے ہوئے ہیں، وہ اس قسم کے ذہنی تعلیش کے لئے نہ وقت رکھتے ہیں نہ وسائل۔ بے تعلق اور بے مقصد تحقیق جسے مغرب میں (SANG FROID) "سانگ فراؤ" تحقیق کہا جاتا ہے اس کے ہم متھل نہیں ہو سکتے۔ چنانچہ ترقبہ پذیر ممالک میں تحقیقاتی منصوبوں کے ضمن میں یہ لازمی ہے کہ انہیں کسی مقصد اور منصوبہ کے تحت تیار کیا جائے اور چلایا جائے۔ ان کے لئے ضروری ہے کہ وہ ہمارے عوام کے لئے

سودمند ہوں۔ تحقیق کی تنظیم کو اس لحاظ سے بنیادی اہمیت حاصل ہے۔

لیکن کی تنظیم کے لئے جو یا تین بنیادی ہیں میں ان میں سے تین کا ذکر کروں گا۔ بد فہمتی سے ہمارے ہل ہی تین پہلو سب سے کمزور ہیں۔ ان میں سب سے اہم تو مندرج تحقیق کا تعین ہے۔ اس میں تھا صد تحقیق کی نشاندہ ہی، اہلاف تحقیق کا تعین، طریق تحقیق کی تجدید، موضوعات اور مسائل کے تجزیے کا طریق کار وغیرہ مسائل آتے ہیں۔ اس سلسلے میں کام نہ ہونے کے برابر ہے۔ وزارتِ مذہبی امور نے جب ادارہ تحقیقاتِ اسلامی کی ذمہ داری سنبھالی تو میں نے اپنی پہلی تقریر میں علماء کی توجہ ان مسائل کی طرف مبذول کرانی سمجھی۔

اس وقت اسلام کے بارے میں ہم جس قسم کے سوالات سے دوچار ہیں ان میں تین قسم کے موضوعات بنیادی ہیں۔ ایک تو ایسے مسائل ہیں جو سارے عالم انسانی کو درپیش ہیں، دوسراے عالم اسلام کے مسائل ہیں، تیسراے ہمارے پاکستانی معاشرے کے مخصوص مسائل ہیں جن میں نئی نسل کے مسائل خاص طور پر قابل توجہ ہیں۔ اسلامی علوم کے ماہرین پر یہ ذمہ داری عائد ہوئی ہے کہ وہ ان تینوں طرح کے مسائل کا جائزہ لیں اور ان کو سامنے رکھتے ہوئے اسلامی تعلیمات کا مطالعہ کریں اور اپنی تحقیقات اس نقطہ نظر سے پیش کریں کہ ان مسائل میں ہم مسلمانوں ہی کی ہنین پوری دنیا کی ہنمانی کر سکیں۔ مسائل کے حل کے لئے لازمی ہے کہ ہمارے تجزیات، مطالعہ، استدلال اور مواد کی پیش کش خالص سائنسیک انداز پر ہو۔ اس کے لئے ہمیں تحقیق کے اصول طے کرنا ہوں گے۔

اس ضمن میں یہ محل نہ ہوگا اگر میں یہاں ادارہ تحقیقاتِ اسلامی کا ذکر کروں۔ یہ ادارہ ۱۹۶۰ء میں اسلامی تحقیقات کے لئے قائم کیا گیا تھا۔ اب تک اس ادارے سے چالیس سے زیادہ کتابیں شائع ہو چکی ہیں۔ ادارے سے عربی، انگریزی اور اردو میں تین رسائلی محی شائع ہوتے ہیں، لیکن جیسا کہ میں نے ذکر کیا دوسرے تحقیقاتی اداروں کی طرح یہاں بھی تحقیق کی سمت کا فقدان تھا، اس لئے اس کی تحقیقات کا معاشرے پر کوئی اثر مرتب نہیں ہو سکا۔ اب ادارے نے نئے خطوط پر کام شروع کیا ہے۔ اس وقت باڑہ تحقیقاتی منصوبوں پر کام شروع کیا گیا ہے، امید ہے دو سال میں انہیں مکمل کر لیا جائے گا۔ میں ان میں سے بعض خاص منصوبوں کا ذکر کرنا ضروری سمجھتا ہوں۔ قرآن اور حدیث کی تجویب، حیدریہ دور کے لئے ایک مستند سیرت رسول صلی اللہ علیہ وسلم، اسلامی

معاشرے کا تکمیلی خاک، اسلامی قانون کے مصادر، مسلم سائنسدانوں اور فلاسفی کے اہم عربی مصادر کا ترجمہ و تہذیب، جدید تحریکات کا جائزہ، اہم تفاسیر قرآنی کے اشارے، اسلام کے معماشی نظریات وغیرہ وغیرہ۔

ان منصوبوں کی تکمیل کے لئے ادارہ کی تحقیقی سرگرمیوں کو پندرہ شعبوں میں تقسیم کیا گیا ہے۔ ان تحقیقی سرگرمیوں کے دوران محققین اپنے تجربات، مشاہدات اور مشکلات کا باقاعدہ تجزیہ کرتے ہوئے متواتر مندرج تحقیق کے تعین کی کوشش کریں گے۔ چنانچہ میرا ارادہ ہے کہ اس سال کے آخر تک علوم اسلامی کے ماہرین کا ایک باقاعدہ احلاس بلاکر مندرج تحقیق کے بارے میں کچھ مبادیات باقاعدہ طے کر لی جائیں گی تاکہ پاکستان میں جہاں جہاں بھی اسلامی موضوعات پر کام ہو رہا ہے ان کے لئے تحقیق کے رہنماءوں کی نشان دہی ہو سکے۔ اس کے لئے ہم اس تجویز پر بھی عور کر رہے ہیں کہ قومی سطح پر ایک ریسرچ کمیٹی قائم کر دی جائے جو ادارہ تحقیقاتِ اسلامی کی تحقیقاتی سرگرمیوں اور پاکستان کے دوسرے اداروں کی اسلامی تحقیقات کے منصوبوں میں ہم آہنگ پیدا کر سکے۔ اس سلسلہ میں دائرة معارف اسلامیہ، ادارہ ثقافت اسلامیہ اور پاکستان کی یونیورسٹیوں کے اسلامی علوم کے شعبوں کو اس کمیٹی میں شمولیت کی دعوت دی جائے گی۔ یہ کمیٹی پاکستان بھر کے اسلام سے متعلق منصوبوں کا متواتر جائزہ لیتی رہے گی تاکہ تحقیقات میں اعادہ اور تکرار کو دور کیا جاسکے اور پھر یہ کہ ان تحقیقات کو پاکستان کی آج کی صورت کے ہم آہنگ بنایا جاسکے۔

ریسرچ کی تنظیم کے سلسلے میں دوسری اہم صورت تکمیلی اور طریقہ تحقیق کا تعین ہے۔ اس کا مقصد یہ ہے کہ اصطلاحات کی طرح تحقیق کے طریقے کار میں بھی قومی سطح پر بعض بینیادی باتیں طے ہو جائیں اور مختلف ادارے ان کی پابندی کریں۔ اس میں املاء کے مسائل، حوالوں کے اندر ارجات، مخففات کا تعین مواد کی ترتیب و تنظیم کے طریقہ وغیرہ مسائل آتے ہیں۔ اگر پاکستان میں ان تکمیلی امور میں تمام ادارے اور محققین اس کی پابندی کرنے لگیں تو اس سے بہت سے فائدے ہوں گے۔ ایک ترقی قومی سطح پر تحقیقی طریقے کا میں یکسانیت پیدا ہو گی۔ حوالوں کی صحت یقینی ہو جائے گی اور اس سے تحقیق کی ترقی اور فروغ میں آسانیاں ہوں گی۔

اس سلسلے میں اردو زبان میں تحقیقی تکمیلی پر بینیادی کام دائرة معارف اسلامیہ میں ہو چکا ہے اور

انگریزی میں ادارہ تحقیقاتِ اسلامی میں ہمارا ارادہ ہے کہ اسلامی علوم کے ماہرین کا عنقریب ایک اجلاس بلایا جائے جن میں ان تمام امور پر بحث و تھیص کے بعد انہیں آخری شکل دے دی جائے اور پاکستان میہر کے نامشروع، یوتیوریٹیوں، اداروں اور تحقیقی رسائل کو دعوت دی جائے کہ وہ تحقیقی تکنیک کی ان مبادیات کی پایندگی کریں۔

تحقیق کے سلسلے میں تیری اہم ضرورت تحقیقی مواد کی فرمائی اور دستیابی ہے۔ اس میں بھی ہماری حالت ناگفہت ہے بے مغزی استعار کے دوسریں ہمارا بیشتر علمی سرمایہ یورپ کے کتب خالوں میں منتقل ہو گیا اور یہ سلسلہ ایسی تک جاری ہے ہمارے بہت سے تاجر وون نے ڈرولوں اور پونڈوں کے باٹوں سے اس علمی ورثے کو تولا اور مشن قلیل کے عوض اپنا ماضی یورپ اور امریکہ کے ہاتھوں بیچ دala۔ اس کا نتیجہ یہ ہوا کہ ہم اپنی تاریخ اور اپنے ہی بارے میں تحقیقی مواد کے لئے یورپ اور امریکہ کے محتاج ہو کر رہ گئے ہیں۔ تحقیق کی مشکلات یہیں ختم نہیں ہوتیں۔ ہمارے کتب خالوں میں اسلامی علوم کے مختلف مواد نہ صرف یہ کہ کافی نہیں ہے بلکہ منظم اور آسانی سے دستیاب بھی نہیں ہے اور اس سلسلے میں کتب خالوں کے مابین کتب کے تبادلے آسانی سے نہیں ہو سکتے۔ کتب خالوں کی تنظیم اتنی سُست ہے کہ کتاب کے بازار سے کتب خالنے تک آنے اور وہاں سے قاری تک پہنچنے میں ملتیں لگ جاتی ہیں۔ اگر کتاب پاکستان سے باہر چھپی ہو تو یہ مدت اور بھی طویل ہو جاتی ہے۔

اس سلسلے میں ہم ادارہ تحقیقاتِ اسلامی کے کتب خالے کی نئے نئے مرے سے تنظیم کر رہے ہیں۔ اس میں مختلف نئے شعبے کھوں رہے ہیں جن میں سے ایک شعبہ دارالوزادر کا افتتاح ہو چکا ہے۔ عنقریب سیرت کا شعبہ کھولا جائے گا۔ اسی طرح باقی شعبوں کو بھی جدید خطوط پر منظم کیا جائے گا۔ اہم کتابیں اور شخصوں کی مائیکروفلمیں مہیا کی جائیں گی۔ بڑی بڑی لائبریریوں سے کتابوں کی فہرستیں جمع کی جائیں گی۔ اس طرح ادارہ کا کتب خانہ اس قابل ہو جائے گا کہ کوئی محقق کسی بھی اسلامی موضوع پر کام کرنا چاہے تو اسے رہنمائی مل سکے گی کہ اگر کوئی کتاب ادارہ کے کتب خالے میں موجود نہیں تو یہ معلوم کرنا ممکن ہو گا کہ کہاں سے مل سکے گی۔

اسلامی تحقیقی مواد کے سلسلے میں ایک بہت بڑی دقت یہ ہے کہ ایک محقق اور عام قاری کی رہنمائی کے لئے رہنمائی کتابیں موجود نہیں۔ ہماری تدبیک کتبیں بعض میں تو فہرست مضابط تک نہیں ملتیں۔ کتاب

میں حوالوں کی آسانی سے تلاش کے لئے اشارے کا ہونا لازمی ہے۔ نئی شائعہ ہونے والی کتابوں میں تو اس کا ارتزام موجود ہے، لیکن قدیم کتابوں میں اس کی کمی شدت سے محسوس کی جاتی ہے۔ ان کتابوں کے جدید ایڈیشن جو عرب دنیا سے شائع ہوئے ہیں، ان میں یہ کمی دور کی جاتی ہے، تاہم تمام کتابوں کے جدید ایڈیشن شائع کرنا ممکن نہیں، اس لئے امہات کتب کے اشارے تیار کر کے شائع کر دنیا بھی بہت بڑی علمی خدمت ہے۔ ادارہ تحقیقاتِ اسلامی میں ایک خاص شعبہ اسی مقصد کے تحت قائم کیا گیا ہے جو فی الحال تفسیر کے اشارے تیار کرے گا۔ تحقیق میں رہنمائی کرنے والے مواد میں اشارے، معاجم اور کتابیات بے حد اہم مقام رکھتی ہیں جیسا کہ میں پہلے کہہ چکا ہوں۔ اسلامی موضوعات پر کتابیات پر مغرب میں کام ہو رہا ہے۔ ہمارے ہاں بھی لجضن اداروں نے علوم اسلامی کے مختلف موضوعات پر کتابیات کا سلسہ شائع کیا ہے۔ یہ علم کی نہایت گراں قدر خدمت ہے، لیکن ہمارے ہاں مجمع مصادر کا سرے سے فقدان ہے اور تحقیق سے والست لوگ ہی سمجھ سکتے ہیں کہ یہ کمی کس قدر شدید ہے۔ پاکستان کے اہل علم مغربی پاکستان اردو ایڈیمی کے معنوں ہیں کہ انھوں نے اس کی کو دُور کرنے کا بڑا امکھایا ہے۔ جو مختصر کتابچے مجھے ملا ہے اور محترم ڈاکٹر صاحب نے اپنی تقریر میں اس منصوبے کا جس طرح تعارف کرایا ہے اس سے معلوم ہوتا ہے کہ اس منصوبے کو بہت ہی جامع اور منظم طریقے سے شروع کیا گیا ہے۔ اس کے طریق کار کی تفصیلات سے بھی اندازہ ہوتا ہے کہ یہ منصوبہ تحقیق و ترتیب کے جدید اصولوں اور تعاونوں کو پورا کرنے میں بے حد مفید ہو گا۔ اس طرح یہ منصوبہ پاکستانی معاشرے کی تشکیل نو کی طرف ایک اہم قدم ثابت ہو گا۔ اس سلسلے میں میری طرف سے ذاتی طور پر اور میری وزارت اور ادارہ تحقیقاتِ اسلامی کی طرف سے ہر طرح کا تعاون اردو ایڈیمی لاہور کو حاصل رہے گا۔